

2nd March 1965]

Arrest of Socialist Party members

* 123 Q.—SRI K. A. MATHIALAGAM: Will the Hon. the Chief Minister be pleased to state—

(a) whether Sri K. R. Nallasivam, M.L.A., the Leader of the Socialist Party and several members of the Socialist Party were arrested during the first week of November; and

(b) if so, the reasons for their arrest?

THE HON. SRI M. BHAKTAVATSALAM: (a) Yes.

(c) They were taken into custody under Section 151, Criminal Procedure Code, as there was information that they intended to hold a black flag demonstration during the visit of the Prime Minister to Madras City on 6th November 1964, and thereby act in a manner prejudicial to the public peace and tranquillity.

திரு. க. ர. நல்லசிவம்: கறுப்புக்கொடி ஆர்பாட்டத்தை பொறுத்தவரை “ராஜ்ய நிர்வாகக் குழு” அங்கத்தினர்கள் மட்டுமே அதில் பங்கு கொள்வார்கள் என்று அறிவிக்கப்பட்டு இருந்தது. ஆனால் சுமார் 150 பேருக்குமேல் கைது செய்யப் பட்டதற்கு என்ன காரணம்?

கனம் திரு. எம். பக்தவத்சலம்: போலீஸாருக்கு யார் யார் மீது தடுப்பு நடவடிக்கை எடுக்கவேண்டுமென்று தோன்றியதோ அந்த வகையில் நடவடிக்கை எடுத்துக்கொண்டிருக்கிறார்கள்.

திரு கே. ஏ. மதியழகன்: அமைதியாக கறுப்புக்கொடி காட்டு கிறோம் என்று சொல்லியிருந்த காரணத்தால், அமைதியாக இருந்த ஆர்பாட்டங்களைக்கூட தடை செய்ததற்கு சர்க்கார் என்ன சமாதானம் கூற முடியும்?

கனம் திரு. எம். பக்தவத்சலம்: சாதாரணமாக அமைதியென்று சொல்லி செய்கிற ஆர்பாட்டங்கள் அமைதியாக இருப்பதில்லை. இருந்தாலும் இந்தக் கேள்வியில் குறிப்பிடப்பட்டுள்ள விஷயம் பிரதம மந்திரி அவர்கள் வரும்போது அவருக்கு கறுப்புக்கொடி காட்டுவது என்பது. இதை மக்கள் பார்த்துக்கொண்டு இருக்க மாட்டார்கள். தகராறு ஏற்பட்டு அமைதியின்மை ஏற்படலாம். ஆகவேதான் தடுப்பு நடவடிக்கைகள் எடுக்கப்பட்டன.

திரு. சா. கணேசன்: கறுப்புக்கொடி காட்டுவது அல்லது அதிருப்தி தெரிவிப்பது என்று முன்வருபவர்களை கைது செய்வதற்கு, சட்டத்தின் எந்தப் பிரிவில் அதுவும் இந்த ஜனநாயக நாட்டில் வழிவகுக்கப்பட்டிருக்கிறது என்பதை அமைச்சர் தெரிவிப்பார்களா என்று அறிய விரும்புகிறேன்.

MR. SPEAKER: The hon. Member wants to have legal opinion from the Hon. the Chief Minister.

கனம் திரு. எம். பக்தவத்சலம்: ஜனநாயக நாடு என்பதை அரசாங்கம் நன்றாக உணர்ந்து இருக்கிறது. ஆனால் ஜனநாயகத் திலும் அவரவர்கள் நடந்துகொள்வதற்கு வரம்பு இருக்கிறது.

[2nd March 1965]

அமைதிக்கு பங்கம் விளைவிக்கக்கூடிய வகையில் யார் நடந்து கொண்டாலும் போலீஸாரோ, அரசாங்கமோ அவர்கள் கடமையை செலுத்தி பொறுப்பை உணர்ந்து வேண்டிய நடவடிக்கை எடுக்க வேண்டி இருக்கிறது.

திரு. மீ. கலியாணசுந்தரம் : பிரதம மந்திரி அவர்களுக்கு கறுப்புக்கொடி காட்டப்பட்டது நியாயமா, இல்லையா என்பது வேறு பிரச்சினை. ஆனால் இந்தச் சபை அங்கத்தினர்கள் உள்ளிட்டு 151 ஆவது பிரிவின்கீழ் பலரைக் கைது செய்திருக்கிறார்கள் என்றால் அதற்கு காக்னிசிபிள் அபென்சு இருக்க வேண்டும். அதன் படி அவர்கள் குற்றம் இழைக்கக்கூடும் என்ற அச்சம் இருக்குமானால்தான் கைது செய்ய வேண்டும். இண்டியன் பினல் கோடிஸ் உள்ள எந்த செக்ஷன்படி இது குற்றம் என்று அறிய முடியுமா?

கனம் திரு. எம். பக்தவத்சலம் : இது எல்லாம் கோர்ட்டில் விவாதிக்கப்பட வேண்டிய விஷயம்.

திரு. இராம. அரங்கண்ணல் : பிரதம மந்திரி அவர்கள் வர இருந்த நேரத்தில் கறுப்புக்கொடி காட்ட இருந்தவர்களைக் கைது செய்தார்கள் என்பது இருக்கட்டும். கடந்த சில மாதங்களுக்கு முன்பு நமது முதல் அமைச்சர் அவர்களுக்கு கறுப்புக்கொடி காட்ட இருந்த தமிழ் அரசுக் கழகத்தினர்கள் கைது செய்யப் பட்டார்கள். இதற்கு முன்பு பல தடவைகளில் கறுப்புக்கொடி காட்டுவது நம் அரசாங்கத்தால் அனுமதிக்கப்பட்டு இருக்கிறது. கடந்த ஓராண்டு காலமாக நமது அரசு இத்தகைய கொள்கையை ஏன் கடைப்பிடிக்க வேண்டும்?

கனம் திரு. எம். பக்தவத்சலம் : கறுப்புக்கொடி காட்டுவதை ஓர் உரிமையாக அரசாங்கம் ஏற்றுக் கொள்ள முடியாது. பிரதம மந்திரி அவர்கள் வந்தபோது கறுப்புக்கொடி காட்ட இருந்தவர்களைக் கைது செய்வானேன் என்பதற்கான காரணங்களை முன்பே விளக்கினேன். யாருக்கு காட்டுவதாக இருந்தாலும் அப்படிக்க காட்ட அனுமதிப்பதினால் பொது அமைதிக்குப் பங்கம் ஏற்படும் என்ற நிலைமை ஏற்பட்டால் அரசாங்கம் அதைத் தடுக்க நடவடிக்கை எடுக்க வேண்டி இருக்கிறது.

திரு. டி. எல். சசிவர்ணத் தேவர் : 1963-ல் மதுரைக்கு திரு. ராஜாஜி அவர்கள் வந்தபோது கறுப்புக்கொடி காட்டியவர்கள் கைது செய்யப்படவில்லையே, அதற்குக் காரணம் என்ன?

கனம் திரு. எம். பக்தவத்சலம் : அதற்கு அந்த அரசாங்கத்தைக் கேட்க வேண்டும்.

திரு. இரா. நெடுஞ்செழியன் : கனம் அவைத் தலைவர் அவர்களே, கறுப்புக்கொடி காட்டக் கூடாது என்பதற்காக இவர்கள் கைது செய்யப்பட்டார்களா? அமைதி இன்மை ஏற்படும் என்ற காரணத்திற்காகக் கைது செய்யப்பட்டார்களா?

2nd March 1965]

கனம் திரு. எம். பக்தவத்சலம் : கறுப்புக் கொடி காட்டுகிறவர்களினால் அமைதிக்குப் பாதகம் ஏற்படுமா, ஏற்படாதா என்பது வேறு விஷயம். அவர்கள் அமைதியாகவே காட்டினாலும் மற்றவர்களினால் அமைதிக்குப் பங்கம் ஏற்படும் என்றால் அதைத் தவிர்க்க வேண்டியிருக்கிறது.

திரு. கே. ஏ. மதியழகன் : இலங்கை வாழ் தமிழர்களுக்கு தீங்கு ஏற்படும் வகையில் ஒரு உடன்படிக்கையில் பிரதம மந்திரி அவர்கள் கையெழுத்திட்டார்கள் என்ற காரணத்தால் மக்கள் மனத்தை இவ்விஷயம் கவரும் என்ற காரணத்தினால்தான் திரு. நல்லசிவம் முதலியவர்கள் கைது செய்யப்பட்டார்கள் என்பதை கனம் அமைச்சர் அவர்கள் மறுக்க முடியுமா?

கனம் திரு. எம். பக்தவத்சலம் : நான் மறுக்கும் பிரச்சினை இல்லை. இதில் கனம் அங்கத்தினர் தம்முடைய அபிப்பிராயத்தை யே வைத்துக் கொள்ளலாம்.

திரு. சா. கணேசன் : கனம் சசிவாணத் தேவர் அவர்கள் 1963-ல் ராஜாஜி அவர்கள் மதுரைக்கு வந்தபோது கறுப்புக் கொடி காட்டியவர்களை ஏன் கைது செய்யவில்லை என்று கேட்டதற்கு அந்த அரசாங்கத்தை கேட்கவேண்டும் என்று அமைச்சர் அவர்கள் சொன்னார்கள். இந்த அரசாங்கமும், அந்த அரசாங்கமும் ஒன்று என்றுதான் நான் கருதுகிறேன். ஆனதால் அப்போது கைது செய்யப்படாததற்குக் காரணம் என்ன என்பதை இந்த அரசாங்கம் கூறுமா?

கனம் திரு. எம். பக்தவத்சலம் : நான் 53-ம் ஆண்டு என்று நினைத்துச் சொன்னேன். 63-ம் ஆண்டு என்றால் இந்தக் கேள்வியில் இருந்தே எல்லாச் சந்தர்ப்பங்களிலும் இந்த அரசாங்கம் நடவடிக்கை எடுத்துக்கொள்வதில்லை என்பது விளங்குகிறது.

திரு. டி. எல். சசிவாணத் தேவர் : அப்போது கறுப்புக் கொடி காட்டியவர்களுக்கு போலீஸ்காரர்கள் உதவி செய்தார்கள் என்பதாவது கனம் அமைச்சர் அவர்களுக்குத் தெரியுமா?

கனம் திரு. எம். பக்தவத்சலம் : அது கனம் அங்கத்தினருக்குத் தெரிந்திருக்கலாம்.

திரு. மீ. கலியாணசுந்தரம் : கனம் அமைச்சர் கூறியதிலிருந்து ஒன்று தெரிகிறது. அப்போது கறுப்புக் கொடி காட்டியவர்கள் காங்கிரஸ்காரர்கள். அவர்கள் காட்டும்போது மற்றவர்கள் பலாத்காரத்தில் இறங்கமாட்டார்கள் என்பதனால் அவர்கள் கைது செய்யப்படவில்லையா?

கனம் திரு. எம். பக்தவத்சலம் : யார் பலாத்காரத்தில் இறங்குகிறார்கள் என்பது பிரச்சினை அல்ல. யார் நடவடிக்கை எடுத்தாலும் பலாத்காரம், அமைதி இன்மை, கொந்தளிப்பு ஏற்படும் என்றால் அதை அரசாங்கம் அனுமதிக்காது.